

വിഭാവന ചെയ്യുന്ന രീതിയിൽ പ്രവർത്തിച്ചുവരികയുമാണ്. കൂടാതെ ആർദ്രം പദ്ധതിയുടെ ഭാഗമായി ഒരു അസിസ്റ്റന്റ് സർജന്റെയും, ഒരു സ്റ്റാഫ് നഴ്സിന്റെയും തസ്തികകൾ പുതിയതായി സൃഷ്ടിച്ചിട്ടുണ്ട്. ആർദ്രം പദ്ധതി വിഭാവന ചെയ്യുന്ന രീതിയിൽ സ്ഥാപനത്തിലെ നിലവിലെ ജീവനക്കാരുടെ വിവരങ്ങൾ അനുബന്ധമായി ചേർത്തിരിക്കുന്നു.* (NHM, LSGD, HMC ഉൾപ്പെടെ). കുടുംബാരോഗ്യ കേന്ദ്രങ്ങളിൽ നിന്നും ജനങ്ങൾക്ക് മെച്ചപ്പെട്ട സേവനങ്ങൾ നൽകുന്നതിന് ഒരു അസിസ്റ്റന്റ് സർജനെയും ഒരു ഫാർമസിസ്റ്റിനെയും പഞ്ചായത്ത് മുഖേന നിയമിച്ചിട്ടുണ്ട്.

(ബി) കൊണ്ടോട്ടി ബ്ലോക്കിന് കീഴിൽ സാമൂഹികാരോഗ്യ കേന്ദ്രം ഇല്ലാത്തതിനാൽ വാഴക്കാട് കുടുംബാരോഗ്യ കേന്ദ്രത്തെ സാമൂഹികാരോഗ്യ കേന്ദ്രമായി ഉയർത്തുന്നതിന് നടപടി സ്വീകരിക്കുമോ?

സർക്കാരിന്റെ നിലവിലെ നയമനുസരിച്ച് ഒരു റവന്യൂ ബ്ലോക്കിൽനിന്നും ഒരു സി.എച്ച്.സി./പി.എച്ച്.സി.-യെ തെരഞ്ഞെടുത്ത് അടിസ്ഥാന സൗകര്യങ്ങൾ വർദ്ധിപ്പിച്ച് മെച്ചപ്പെട്ട സേവനങ്ങൾ നൽകുന്നതിനായി ബ്ലോക്കുതല കുടുംബാരോഗ്യ കേന്ദ്രമായി ഉയർത്തുന്ന പദ്ധതിയാണ് സ്വീകരിച്ചുവരുന്നത്. ആയത് പ്രകാരം കൊണ്ടോട്ടി റവന്യൂ ബ്ലോക്കിൽ നിലവിൽ സി.എച്ച്.സി. ഇല്ലാത്തതിനാൽ പ്രാഥമികാരോഗ്യകേന്ദ്രം പള്ളിക്കൽ എന്ന സ്ഥാപനത്തെയാണ് മേൽപ്പറഞ്ഞ രീതിയിൽ ബ്ലോക്കുതല കുടുംബാരോഗ്യകേന്ദ്രമാക്കി ഉയർത്തുന്നതിന് തെരഞ്ഞെടുത്തിരിക്കുന്നത്.

തൂറനാട് ലെപ്രസി സാനിറ്റോറിയത്തിലെ കെട്ടിട നിർമ്മാണം

197 (4922) ശ്രീ. എം. എസ്. അരുൺ കുമാർ: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) തൂറനാട് ലെപ്രസി സാനിറ്റോറിയത്തിൽ നബാർഡ് പദ്ധതിയിൽ ഉൾപ്പെടുത്തി 40.30 കോടി രൂപയുടെ കെട്ടിടം നിർമ്മിക്കുന്നത് ശ്രദ്ധയിൽപ്പെട്ടിട്ടുണ്ടോ ;

&

(ബി) പ്രസ്തുത നിർമ്മാണത്തിന്റെ ആദ്യഘട്ടത്തിന് 23.52 കോടി രൂപയുടെ അനുമതി മാത്രമാണ് ലഭ്യമായതെന്ന കാര്യം ശ്രദ്ധയിൽപ്പെട്ടിട്ടുണ്ടോ?

ശ്രദ്ധയിൽപ്പെട്ടിട്ടുണ്ട്.

(സി) രണ്ടാംഘട്ട നിർമ്മാണത്തിനാവശ്യമായ 16.78 കോടി രൂപയുടെ സാമ്പത്തിക അനുമതിയും നിർമ്മാണ അനുമതിക്കുമുള്ള നടപടികൾ സ്വീകരിക്കുമോ; വ്യക്തമാക്കുമോ ;

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.

&

(ഡി) രണ്ടാംഘട്ട നിർമ്മാണം അടിയന്തരമായി ആരംഭിക്കുന്നതിനുള്ള നടപടികൾ സ്വീകരിക്കുമോ; വിശദമാക്കാമോ?

രണ്ടാം ഘട്ട നിർമ്മാണത്തിനാവശ്യമായ ഭരണാനുമതി ലഭിക്കുന്നതിനു വേണ്ടിയുള്ള പ്രൊപ്പോസൽ തയ്യാറാക്കുന്ന നടപടികൾ വകുപ്പുതലത്തിൽ സ്വീകരിച്ചുവരുന്നു.

കമ്പള സി.എച്ച്.സി.

198 (4923) ശ്രീ. എ. കെ. എം. അഷ്റഫ്: താഴെ കാണുന്ന ചോദ്യങ്ങൾക്ക് ആരോഗ്യ-വനിത-ശിശുവികസന വകുപ്പുമന്ത്രി സദയം മറുപടി നൽകുമോ:

(എ) മഞ്ചേശ്വരം മണ്ഡലത്തിലെ കമ്പള സി.എച്ച്.സി.-യിൽ നിലവിൽ പൊതുജനങ്ങൾക്ക് ഏതെല്ലാം സേവനങ്ങളാണ് ലഭ്യമാക്കുന്നതെന്ന് വ്യക്തമാക്കുമോ?

ഒ.പി. പരിശോധന, രോഗി പരിചരണം, ഒബ്സർവേഷൻ സംവിധാനം, സ്ത്രീകളുടെയും കുട്ടികളുടെയും ആരോഗ്യ പരിരക്ഷ, രോഗപ്രതിരോധ കുത്തിവെയ്പ്പ്, ആരോഗ്യ കുടുംബക്ഷേമ പ്രവർത്തനങ്ങൾ, പൊതുജനാരോഗ്യ ഫീൽഡ്വർക്ക പ്രവർത്തനങ്ങൾ, ക്ഷയരോഗ നിർമ്മാർജ്ജനവും രോഗചികിത്സയും, കുഷ്ഠരോഗ നിർമ്മാർജ്ജനവും രോഗ ചികിത്സയും, മാനസികാരോഗ്യ ചികിത്സ, വെക്ടർ കൺട്രോൾ പ്രോഗ്രാം, കൊതുക്ജന്യരോഗ ചികിത്സയും നിയന്ത്രണവും, കൗമാര ആരോഗ്യ പരിപാടി, സെക്കണ്ടറി പാലിയേറ്റീവ് കെയർ, കൂടാതെ കോവിഡ്-19-മായി ബന്ധപ്പെട്ട്, കോവിഡ് ക്ലിനിക്ക്, കോവിഡ് വാക്സിനേഷൻ, കോവിഡ് സ്രവ പരിശോധന, കോവിഡ് കൺട്രോൾ റൂം സേവനങ്ങൾ, കോവിഡ് ഡയാമിസിഡിയിൻ കെയർ സെന്റർ സേവനങ്ങൾ മുതലായവയും മറ്റ് ആരോഗ്യക്ഷേമ പ്രവർത്തനങ്ങളും നിർവ്വഹിച്ചുവരുന്നു.

(ബി) പ്രസ്തുത സി.എച്ച്.സി.-യുടെ പ്രവർത്തന സമയം സംബന്ധിച്ച വിവരം വ്യക്തമാക്കുമോ; നിലവിൽ ഈ സി.എച്ച്.സി.-യിൽ ഏതൊക്കെ തസ്തികകളാണുള്ളതെന്ന് വ്യക്തമാക്കുമോ; അവയിൽ ഒഴിവുള്ള തസ്തികകൾ ഏതൊക്കെയാണെന്ന് വിശദമാക്കുമോ?

രാവിലെ 9.00 മണി മുതൽ ഉച്ചയ്ക്ക് 1.00 മണിവരെയും, ഉച്ചയ്ക്ക് 2.00 മണി മുതൽ വൈകുന്നേരം 6.00 മണി വരെയും സ്ഥാപനത്തിലെ തസ്തികകളുടെ വിശദാംശവും, ഒഴിവുകളുടെ വിശദാംശവും അനുബന്ധം I ആയി ചേർത്തിരിക്കുന്നു.*

* നിയമസഭയുടെ ഔദ്യോഗിക വെബ്സൈറ്റിൽ ലഭ്യമാണ്.